



Kunsill Lokali Hal Balzan
153 Triq il-Kbira
Hal Balzan

MINUTI TAT- DISA' u ERBGHIN LAQGHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: Il-Ġimgħa, 24 ta' Ottubru 2014

Hin: Mid-9am sal-10.36 am

Preżenti: It-Tabib J. Zammit Montebello (9.10am)
Is-Sur Joseph Mary Galea
Is-Sur Desmond Zammit Marmara
Is-Sur Stephen Gatt
Is-Sur Guido Borg

1. Approvazzjoni tal-Minuti

Fuq il-mejda tal-Kunsill tqegħdu l-minuti tas-Seba' u Erbgħin u Tmienja u Erbgħin laqgħa ta' nhar l-Erbgħa 3 ta' Settembru 2014 u l-Erbgħa 1 ta' Ottubru 2014 rispettivament. Kopja tal-minuti nġhatat lil kull kunsillier qabel il-laqgħa.

Il Viċi-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mill-Kunsillier Stephen Gatt, li kien issekondat mill-Kunsillier Guido Borg. Il-minuti kienu approvati unanimament. Il-Viċi-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Is-Segretarju Eżekuttiv infurma lill-Kunsill li fuq *l-overgrown trees* għad baqa' xi residenti li ma ottemporawx ma' l-ittri li ntbgħatu biex jinżabru s-siġar li qed jostakolaw il-bankini. Mill-wiehed u hamsin residenza li kellhom is-siġar jostakolaw meta ntbgħatet l-ewwel reminder għad fadal biss disa' li hamsa minnhom huma djar vojta jew għal bejgħ.

Is-Segretarju Eżekuttiv kiteb lill-avukata tal-Kunsill biex tiggwidana fuq x'passi legali jista' jieħu l-Kunsill fil-konfront ta' dawk in-nies li ma wiegħbux għas-sejha tal-Kunsill. Risposta tingħata fil-laqgħa li jmiss.

Is-Segretarju Eżekuttiv infurma lill-Kunsill li l-perit qed jitlob lill-Kunsill jiddeċiedi jekk il-bankina tat-triq għandix issir bil-paving blocks jew tingħata wiċċ tal-concrete biss.

Il-Kunsill approva li l-bankini għandhom isiru bil-paving blocks.

Is-Sindku John Zammit Montebello xtaq jippreċiża li fir- rigward tal-*household connections*, ser jinbidlu dawk biss li saritilhom hsara għar-raġuni li maż-żmien it-triq bdiet iċċedi u saru xi hsarat fil-katusi. L-ohrajn li skont

ir-rapport li għandu l-Kunsill ma' għandhomx hsara imma jidher li l-*pipe sockets* ma sarux kif suppost, il-Kunsill mhux ser jidhol għall-ispejjeż tagħhom u li wara kolloxx dawn huma propjeta' privata. Ahna bhala Kunsill infurmajna r-residenti b'dan biex jekk iridu kif għaddejjin ix-xogholijiet fuq din it-triq dawn il-*pipe sockets* isiru mill-gdid a spejjeż tal-inkwilini.

Is-Sindku qal li minhabba li l-Gvern Ċentrali fil-gimghat li għejjin ser jibda xi xogholijiet b'konnessjoni mal-National Flood Relief Fund u ser tinghalaq it-triq ta' Hal Lija minn hdejn il-Bathroom Design saċ-ċimiterju qed jeziġi li ssir laqgħa mal-kuntrattur biex Triq Guze Bonnici tkun miftuħa u lesta sal-ahhar ta' Novembru u mhux aktar tard għaliex ser ikun hemm kongestjoni tat-traffiku jekk it-triq iddum biex titlesta.

3. Korrispondenza u Ilmenti

Ittra Nru. 4373: Talba minghand is-Sur Anthony Grech biex bhala kull sena l-Kunsill ihallas l-ispejjeż tad-dawl tal-milied fejn fi Triq L-Gherusija jsir it-tiżjin tal-Milied.

Il-Kunsill filwaqt li xtaq jiġbed l-attenzjoni tas-Sur Grech li kull sena dawn l-ispejjeż qed jizdiedu u li l-bozoz għandhom jinbidlu għal LED, huwa għal din is-sena qed japprova dan il-hlas.

Ittra Nru. 4374: Il-Kunsillier Desmond Zammit Marmara ressaq ilment rigward parking li qed isir fuq il-bankina ta' quddiem Kola Store u li għandhom jitharsu l-interessi ta' daww in-nies li jgħaddu minn hemm kif ukoll ikunu protetti minn xi aċċident.

Il-Kunsill talab lis-Segretarju Eżekuttiv biex issir laqgħa fuq il-post mal-perit tal-Kunsill biex isiru xi tip ta' alterazzjonijiet fil-pjanta u tiġi sottomessa l-MEPA għall-approvazzjoni u b'hekk ikun hemm is-serħan tal-moħħ li ma jinqalax xi aċċident u jsir l-infurzar meħtieġ.

Ittra Nru 4405: Il-Kunsillier Desmond Zammit Marmara ressaq suggeriment ta' xi residenti li fi Pjazza Bertu Fenech isir xi tip ta' residential parking minhabba problema ta' pparkjar.

Is-Sindku wiegħeb li fil-preżent, il-Gvern Ċentrali ssospenda dawn it-tip ta' residential parking schemes u ma tistax tiġi kkunsidrata.

Il-Kunsillier Desmond Zammit Marmara staqsa x'għara mir-reservoir ta' hdejn Steve's stationery.

Is-Sindku wiegħeb li dan ir-reservoir fis-snin sebgħin sfortunatament kien intradam u ma jista' jsir xejn.

Il-Kunsillier Desmond Zammit Marmara staqsa jekk jistgħux jittieħdu passi mill-Pulizija fil-konfront ta' daww ir-residenzi li għandhom l-airconditioner tagħhom iqattar għal go t-triq.

Is-Segretarju Eżekuttiv fuq dan ġie infurmat mis-Supretendent tal-Pulizija tal-għassa ta' Birkirkara li ma kien qed isir ebda reat skont il-liġi.

Ittra Nru 4376: Ittra minghand iċ-ċermen tal-VOTE 16 fejn infurmaw lill-Kunsill li jrid jinstab Ambaxxiatur iehor minflok is-Sur Andrew Zammit Montebello press li dan għalaq it-tmintax.

Ittra Nru 4381: Talba minghand residenta li toqgħod fi Triq il-Wied biex jitwāħhlu xi doggie bins hdejn il-Bring In Site.

Il-Kunsill japprova dan pero' dawn ser jitwāħhlu meta' jkun hemm fil-post is-CCTV cameras li tagħhom inharget sejha ta' offerti u li tagħlaq fis-17 ta' Novembru 2014.

Dwar korrispondenza li rċieva l-Kunsill f' dan il-perjodu l-Kunsill ha konjuzjoni tal-ittri li ntbagħtu u qabel li jkompli jsegwi l-interess tal-Kunsill kif ikun meħtieġ.

Dwar l-ilmenti l-oħra li rċieva l-kunsill f' dan il-perjodu l-Kunsill gie infurmat illi dawn ġew ikkunsidrati u li tkun ittieħdet azzjoni min naħa tal-Kunsill sabiex tinstab soluzzjoni u jitnehħa kull inkonvenjent għas-sodisfazzjon ta' kull min ippreżenta l-ilment.

5 Sottokumitati - Tagħrif

Il-Kunsillier Desmond Zammit Marmara, Chairperson tas-Sottokumitat Edukazzjoni, Kultura u Pubblikazzjonijiet qal li fit-30 ta' Novembru ser tiġi organizzata l-harga tal-Heritage Malta.

Il-Kunsillier Guido Borg Chairperson tas-sottokumitat Anzjani u Skejjel avża lill-Kunsill li l-harga li jmiss ser tkun żjara fil-lokalita' ta' Santa Lucia. Inghata tagħrif fuq il-programm tal-ġurnata.

Huwa tkellem ukoll fuq il-laqgħa informali mal-President ta' Malta biex l-anzjani jagħmlu żjara l-Palazz tal-President.

Il-Kunsillier Stephen Gatt qal li waqt li kien avveniment tal-Ambaxxata Spanjola huwa tkellem mal-Ambaxxiatrici Amerikana u stidinha biex tagħmel żjara lill-lokalita' ta' Ħal Balzan u ndawruha mal-heritage trail tar-raħal.

6. Komunikazzjoni tas-Sindku

Is-Sindku Dr. John Zammit Montebello xtaq jagħti prosit lill-organizzaturi tal-Festa Kultura u qal li kienet suċċess.

Is-Sindku Dr. John Zammit Montebello ta tagħrif fuq l-approvazzjoni tal-applikazzjoni UIF għat-tibdil tal-lampi fil-village core fejn ser jinbidlu mat-tnejn u tmenin lampa. Il-quddiem jekk il-fondi jippermettu inkomplu nzidu n-numru ta' bdil ta' lampi.

7 Approvazzjoni biex isir il-hlas u hlas ta' petty cash

Fuq il-Mejda tal-Kunsill tqieghdet l-iskeda ta' hlasijiet li ġgħib id-data tal-24 ta' Ottubru 2014 (mehmuża) li tammonta għas-somma ta' € 19,288.01

L-iskeda ta' hlasijiet kienet proposta għall-approvazzjoni mill-Kunsillier Desmond Zammit Marmara li kien issekondat mill-Viċi Sindku Joe Galea. Il-Kunsill unanimament approva li jsiru l-hlasijiet. L-iskeda ta' hlasijiet ġiet iffirmata minn żewġ kunsilliera biex juru li hija dokument korrett.

8 Suggerimenti u Mistoqsijiet tal-Kunsilliera

Il-Kunsillier Desmond Zammit Marmara staqsa jekk jistax juża l-arma tal-kunsill fil-leaflets għall-elezzjonijiet tal-Kunsilli.

Is-Segretarju Eżekuttiv ser jiċċekkja mad-Dipartiment tal-Gvern Lokali.

Għeluq: Il-laqgħa li jmiss se ssir nhar il-Ġimgħa, 14 ta' Novembru 2014 fid-9.00am.

Dr. John Zammit Montebello
Sindku

Mark Mallia
Segretarju Ezekuttiv

Data